

غیر کفلی معدوم ہے اور تمام اسباب پہنچ اور ذلیل اور بقدر نظر آتے ہیں اور صدق اور وفا کا مادہ استفادہ میں آگیا ہے کہ ہر ایک مصیبت کا تصور کرنے سے وہ مصیبت آسان معلوم ہوتی ہے اور نہ صرف تصور بلکہ مصائب کے وارد ہونے سے بھی ہر ایک درد رنگ لذت نظر آتا ہے تو جب یہ تمام علامات پیدا ہو جائیں تو سمجھنا چاہئے کہ اپنی پہلی ہستی پر موت آگئی ہے۔

اس موت کے پیدا ہو جانے سے عجیب طور کی قوتیں خدا تعالیٰ کی راہ میں پیدا ہو جاتی ہیں وہ باتیں جو دوسرے کہتے ہیں پر کرتے نہیں اور وہ راہ میں جو دوسرے دیکھتے ہیں پر چلتے نہیں اور وہ بوجھ جو دوسرے جاچکتے ہیں پر اٹھاتے نہیں ان سب امور شاکہ کی اس کو توفیق دیجائی ہے کیونکہ وہ اپنی قوت سے نہیں بلکہ ایک زبردست الہی طاقت اس کی اعانت اور امداد میں ہوتی ہے جو پہاڑوں سے زیادہ اسکو استحکام کی رو سے کر دیتی ہے اور ایک وفادار دل اس کو بخشی ہے تب خدا تعالیٰ کے جلال کے لئے وہ کام اس سے صادر ہوتے ہیں اور وہ صدق کی باتیں ظہور میں آتی ہیں کہ انسان کیا چیز ہے اور آواز کیا حقیقت ہے کہ خود بخود ان کو انجام دیکے وہ کبھی غیر سے منقطع ہو جاتا ہے اور ماسوا اللہ سے دونوں ہاتھ اٹھالیتا ہے اور سب تقاضوں اور فرقوں کو درمیان سے دو کر دیتا ہے اور وہ آزمایا جاتا اور دکھ دیا جاتا ہے اور طرح طرح کے امتحانات اسکو پیش آتے ہیں اور ایسے مصائب اور تکالیف اسپر پڑتی ہیں کہ اگر وہ پہاڑوں پر پڑتین تو انہیں نابود کر دیتین اور اگر وہ آفتاب اور مانتاب پر وارد ہوتین تو وہ بھی تاریک ہو جاتے لیکن وہ ثابت قدم رہتا ہے اور وہ تمام سختیوں کو بڑی انشراح صدر سے برداشت کر لیتا ہے اور اگر وہ ماون حوادث میں پیسا بھی جلتے اور غبار سا کیا جائے تب بھی بغیرانی مع اللہ کے اور کوئی آواز اسکے اندر سے نہیں آتی جب کسی کی حالت اس نوبت تک پہنچ جاتے تو اسکا معاملہ اس عالم سے وراء الواء ہو جاتا ہے اور ان تمام ہدایتوں اور مقامات عالیہ کو ظلی طور پر پالیتا ہے جو اس سے پہلے نبیوں اور رسولوں کو ملے تھے اور انبیاء اور رسل کا وارث اور نایب ہو جاتا ہے وہ حقیقت جو انبیاء میں معجزہ کے نام سے موسوم ہوتی ہے وہ اس میں کرامت کے نام سے ظاہر ہو جاتی ہے اور وہی حقیقت جو انبیاء میں عصمت کے نام سے نامزد کی جاتی ہے اس میں محفوظیت کے نام سے پکاری جاتی ہے اور وہی حقیقت جو انبیاء میں نبوت کے نام سے بولی جاتی ہے اس میں محذویت کے پیرائے میں ظہور پکڑتی ہے حقیقت ایک ہی ہے لیکن باعث شدت اور ضعف رنگ کے مختلف نام رکھے جاتے ہیں اسی لئے آنحضرت صلی اللہ علیہ وسلم کے ملفوظات ہمارا کلاشت فرما رہے ہیں کہ محدث نبی بالقوہ ہوتا ہے اور اگر باب نبوت سرود نہ ہوتا تو ہر ایک محدث اپنے وجود میں قوت اور استعداد نبی ہو جانے کی رکھتا تھا اور اسی قوت اور استعداد کے لحاظ سے محدث کا محل نبی پر جائزہ دینے کہہ سکتے ہیں کہ محدث نبی جیسا کہ کہہ سکتے ہیں کہ العنب خمر نظرًا علی القوۃ والا استعداد و مثل ہذا المحل شائع متعارف فی عجاہرات القوم وقد جرت المحاورات علی ذالک کما لا یخفی علی کل ذی

عالم مطلع علی کتب الادب والکلام والنصوف۔ اور اسی حمل کی طرف اشارہ ہو جو اللہ جل شانہ نے اس قرأت کو جو ماہارسلنا من رسول ولا نبی ولا محدث ہے مختصر کر کے قرأت ثانی میں صرف یہ الفاظ کافی قرار دیے کہ و ماہارسلنا من رسول ولا نبی۔

اور اس سوال کا جواب کہ جس شخص کو شرف مکالمہ الہیہ کا نصیب ہو وہ کب اور کن حالات میں انج کلام الہی کا زیادہ تر مستحق ہوتا ہے۔ یہ ہے کہ اکثر شہید اور مصائب کے نزول کے وقت اولیاء اللہ پر کلام الہی نازل ہوتا ہے تا ان کی تسلی اور تقویت کا موجب ہو جب وہ نزول آفات اور حوادث فوق الطاق سے نہایت شکستہ اور دردمند اور کوفتہ ہو جاتے ہیں اور حزن اور قلق انتہا کو پہنچ جاتا ہے تب خدا تعالیٰ کی صفت کلام ان کے دل پر بجلی ہوتی ہے اور کلمات طیبہ الہیہ سے ان کو سکینت اور تسلی بخشتی جاتی ہے۔ حقیقت یہ ہے کہ ہم کی انکساری حالت الہامی آگ کے فروختہ ہو نیلے لئے بہت ہی دخل رکھتی ہے جب ایک شرف یاب مکالمہ الہی کمال درمند اور مضطرب ہوتا ہے اور اس کی توجہ درد اور حزن سے ملی ہوئی ایک تار بندہ جانے کی حالت تک پہنچ جاتی ہے اور وفاداری اور تضرع اور صدق کے ساتھ ربوبیت کی شعاؤں کے نیچے جا پڑتی ہے تو یکدم ربوبیت کی ایک شعلہ اپنی ربوبیت کی بجلی کے ساتھ اس پر گرتی ہے اور اس کو روشن کر دیتی ہے اور وہ روشنی بھی کلام کی صورت میں اور کبھی کشف کی صورت میں ظاہر ہوتی ہے اور رجوع کرنے والے دل کو اس فیتلہ کی طرح جو آگ کے نزدیک پہنچ جاتا ہے اپنے ربانی نور سے منور کر دیتی ہے کیا یہ بدیہی طور پر نہیں ہنیں ہوتا جو ایک فیتلہ جو یا کبیرہ تیل اپنے اندر رکھتا ہے جب آگ کے نزدیک کیا جاتا ہے تو وہ فی الفور صورت بدل لیتا ہے اور آگ کی صحبت سے واپس آتے وقت ایک چمکتا ہوا شعلہ اپنے ساتھ لاتا ہے پس ایک طرف اور کامل انسان اس وقت مکالمہ الہیہ کے لئے نہایت ہی استعداد قریب رکھتا ہے جب وہ درمند ہو کر آستانہ الہی پر گرتا ہے اور ہر ایک طرف سے منقطع ہو کر اس موافقت اور مصافقت کو جو اسکے رنگ و نشیہ میں رچی ہوئی ہے ایک تازہ اور نیا جوش دیتا ہے اور دروناک روح کے ساتھ خدا تعالیٰ کی مدد کے لئے التجا کرتا ہے تب خدا تعالیٰ اس کی سنتا ہے اور اسے تودہ اور تحبیب کے ساتھ جواب دیتا ہے اور اس پر رحم کرتا ہے اور اس کی دعاؤں کو اکثر قبول فرماتا ہے آج کل کے بعض ملحدانہ خیال والے جو یورپ کے فلسفہ اور بیچر کے تابع ہو گئے ہیں اور اجابت اور قبولیت دعا سے منکر ہیں ان کے یہ خیالات سراسر باطل ہیں کہ قبولیت دعا کچھ چیز نہیں اور تحصیل مرادات کے لئے دعا کرنا نہ کرنا برابر ہے یا درکھنا چاہئے کہ مومن پر خدا تعالیٰ کے فضل و نعمان ہیں یہ ایک بڑا بھاری فضل ہوتا ہے جو اس کی دعائیں قبول ہوتی ہیں اور اس کی درخواستیں گویا ہی شکل کاموں کے متعلق ہوں اکثر یہ پایہ اجابت پہنچتے ہیں اور دراصل ولایت کی حقیقت یہی ہے جو ایسا قرب اور وجاہت حاصل ہو جائے جو یہ نسبت اور دیکھے بہت دعائیں قبول ہوں کیونکہ ولی خدا تعالیٰ کا دوست ہوتا ہے اور خواہر دوستی کی یہی نشانی ہے کہ اکثر درخواستیں اس کی قبول کی جائیں پس جو شخص کہتا ہے کہ عاقبول ہونیکے اس سے زیادہ